

TA' MIN JONID

minn Charles Clews

Qatt ma kont naf li l-famuż Flores College, li min jaf kemm minnu harġu nies litterati, u kien istituzzjoni edukattiva tant stmata sa mis-seklu ta' qabilna, kellu l-origini tiegħu ġewwa l-Isla!

Flores College fetiħ fl-Isla fis-6 ta' April 1874, iżda ġie wara trasferit għall-Belt fi Triq San Pawl, preċiżament fejn illum jiġu stampati *The Sunday Times* u *The Times*.

Bejn 1-1910 u 1-1912, il-kulleġġ ġie mill-ġdid trasferit għall-post fi Triq l-Ifran, bini rinovat flok lukanda, il-*Marrell's Hotel*. Iżda mbagħad fl-1948, il-kulleġġ ġie mholli f'idejn l-Ordni Dumnikana, li sejhulu St. Albert the Great College. Ta' min ikun jaf kemm *dam* jiffunzjona ġewwa l-Isla, u fejn kien.

Skond *The Times*, fid-*Daily Malta Chronicle* tal-21 ta' Diċembru, 1888, mal-avviżi klassifikati nsibu dan l-avviż, naturalment bl-Ingliż: "*Refreshment Saloon: The Rendezvous, 16 u 17, Strada vittoria, Senglea (ftit minuti mixi mit-tarzna). Saloon privat għan-nisa u l-familji, fejn huma provduti refreshments, b'puntwalità u ndafa. JOSEPH URPANI, proprjetarju.*"

Nies ta' l-età tiegħi laqquh lir-*Rendezvous* (irrunduvù) li kien juri li xi darba kien ta' ċerta klassi ferm oghla milli kont issib fi hwienet tax-xorb (*bars*) dak iż-żmien. Is-*saloon* reklamta 100 sena ilu nafuh bi 'Private' u donnha baqgħet fuq ċerta klassi.

Jiena niftakar darba f'dan il-'Private' għadd ta' Ingliżi forsi superjuri tat-Tarzna, u xi *Chief Petty Officers*, u Sinofju, raġel imbaċċaċ li l-vjolin kien idoqq mhux hażin bl-udit, meta kienu jnewlulu xi erba' tazzi birra, kien jispicċa jarmi ż-żarbun minn saqajh, u jitla' jdoqq fuq l-imwejjed. Rajnieh bosta drabi jagħmel hekk fi hwienet ix-Xatt ta' l-Isla.

Qabel il-gwerra (1939–1945) nies li jiġu l-Isla ġie li garrew għax ftit kont issib fejn tiehu kafè. Iżda ftit konna nafu li l-Isla, darba saħansitra lukanda kellha. Fid-*Daily Malta Chronicle*, fil-harġa diġà msemmiha, insibu reklamta ir-*Royal Oak Hotel*, li kien eżattament f'Nru. 88, Strada Marina, Senglea, (ix-Xatt).

Ir-reklam jgħarrafna (nittraduċi): *li f'din il-lukanda, "l-ikliet jiġu servuti f'kull hin. Hemm provvista kbira ta' nbejjet u spirti."*

Ftit ilu bdiet tissemma spiss "L-Għaqda tal-Barklori" spirata minn tliet Sengleani li jixtiequ li d-dghajsa ma tmux bħal ma mietu bosta affarijiet oħra meta l-użu tagħhom dawn jintemm. Hsieb sabiħ ferm tagħhom dawn il-veterani Sengleani, kif kien il-hsieb tat-*tours* madwar il-Port il-Kbir għas-somma żgħira ta' Lm1.50ċ, fuq dghajsa.

U veru li somma żgħira: vjaġġ turistiku simili fuq gondla f'Venezja jiswiek Lm40! Incidentalment, semmejt il-gondla, l-*Oxford English Dictionary* jiddeskrivi d-dghajsa bhala "*the first cousin*" (il-prima kuġina) tal-gondla.

U hawn tidhol il-mistoqsija li soltu nagħmlu dwar il-bajda u t-tiġieġa: min ġie l-ewwel, il-bajda jew it-tiġieġa? Il-gondla jew id-dghajsa? Iżda l-punt tiegħi mhux dan: id-dghajsa hi sinonima mall-barklor. Ma rridux ninsew lid-dghajsa iżda lanqas lill-barklor.

Jekk niftakru kemm kien ikun hawn dghajjes ihufu fil-Port il-Kbir, awtomatikament tkun taf kemm kien hawn barklori jahdmu fid-dghajjes, f'xemx, xita, maltemp, silġ, kasha, shana, hruq bix-xemx. Fin-nuqqas ta' servizzi soċjali, pensjoni mal-61, u benefiċċji oħra, il-barklor kien jibqa' jahdem anke 'l fuq minn 75 sena. U jispicċa? Jiġbor il-biċċiet tas-sigaretti.

Il-barklor bil-beritta f'rasu sajj u xitwa, għonqu kannizzata bir-rigi fuq għonq b'gilda harxa, b'xi incirata li jagħmilha hu stess, bix-xarten miżbugħ biż-żejt tal-kittien u żebgha sewda, jaqdef f'kull temp b'għaxra min-nies li se jhallu sitt habbiet mill-Isla sal-Belt, issa hu figura tal-imghoddi. Illum anke l-mutur *outboard* jistona fil-poppa tad-dghajsa!

Haquq monument dan il-bniedem, minqux fl-Istorja tal-Port il-Kbir daqs id-dghajsa? Jien nahseb li jekk il-Kunsilli Lokali ta' lokalitajiet bħal l-Isla, Bormla, il-Birgu, Marsa eċċ. jagħmlu ras ma' ras, jaslu li x'imkien, f'post prominenti, nagħmlu tifkira lil dak il-bniedem li tabilhaqq bata, lejl u nhar, min jaf kemm raqad fuq l-istess dghajsa, li l-figura tiegħu għebet, iżda li mhux ta' min ihalliha tintilef!